

دعوت دین: حکمت اور تقاضے

درس قرآن سورہ مزمل

سید ابوالاعلیٰ مودودی

بِسْمِ اللّٰهِ الرَّحْمٰنِ الرَّحِيْمِ
 اَرْسَلْنَا إِلَيْكُم مَّا
 لَدُنَّنَا إِلَّا فِي عَوْرَةٍ شَاهِدًا عَلَيْكُمْ كُمَا
 اَتَّخَذَنَا وَبِإِلَّا ۝ فَعَصَدُوا فِي عَوْرَةِ الرَّسُولِ فَأَنْتُمْ
 آتُّهُنَّا وَبِإِلَّا ۝ (المزمل: ۱۵-۱۶) تم لوگوں کے پاس ہم نے اسی طرح ایک
 رسول تم پر گواہ بنانے کا بھیجا ہے جس طرح ہم نے فرعون کی طرف ایک رسول بھیجا تھا۔
 (پھر دیکھ لوجہ) فرعون نے اس رسول کی بات نہ مانی تو ہم نے اس کو بڑی سختی کے
 ساتھ کپڑا لیا۔

آیات کا پس منظر

یہ سورہ مزمل کی آیات ہیں۔ سلسلہ بیان کو ذہن میں تازہ کر لیں۔ سب سے پہلے رسول اللہ صلی اللہ علیہ وسلم کی تربیت کے لیے ہدایات دی گئی ہیں کیونکہ رسول اللہ سے فرمایا گیا ہے کہ آپ پر ایک بڑا بھاری قول (کلام) نازل کیا گیا ہے۔ اس لیے اس قول کے باوجود سنبھالنے کے لیے اور اس کی بھاری ذمہ داریوں کو ادا کرنے کے لیے جس تربیت کی ضرورت تھی پہلے وہ بیان کی گئی ہے۔ آپ کو یہ ہدایت کی گئی کہ آپ تہجد کی نماز کے لیے راتوں کو کھڑے رہا کریں۔ آڑھی رات یا اس سے کچھ کم یا اس سے کچھ زیادہ، اور اس کے اندر قرآن کو ترتیل کے ساتھ پڑھیں،

لیعنی آہستہ آہستہ اور سمجھ کر۔ اس کی وجہ یہ بیان کی گئی کہ **إِنَّا سَنُلِقُ عَلَيْهِ قَوْلًا تَنْبِيلًا** ۵:۷۳ (المزمول)

لیعنی ہم نے آپ پر ایک بڑا بھاری قول نازل کیا ہے۔

کلامِ الٰہی ایک ایسی چیز ہے جس کے اوپر یہ نازل ہو، اس کے اوپر بھی نہایت بھاری ذمہ داری عائد ہو جاتی ہے اور جن لوگوں تک وہ پہنچے ان پر بھی بھاری ذمہ داری عائد ہو جاتی ہے۔ یہ کوئی ایسی ہلکی چیز نہیں ہے کہ جیسے آپ نے ایک ناول پڑھا اور رکھ دیا۔ یہ ایسی چیز ہے جس پر یہ نازل ہوئی اس کا چین [اطمینان] سے، پاؤں پھیلا کر سونا مشکل ہو گیا۔ جس پر یہ نازل ہوئی اس نے یہ سمجھا کہ اب اس پر کھربوں انسانوں بلکہ بے شمار انسانوں کی جو قیامت تک آنے والے ہیں، ان کی ہدایت و ضلالت (گمراہی) کی ذمہ داری میرے اوپر آن پڑی ہے۔ اگر اس ہدایت کو ان تک پہنچانے میں میری طرف سے ذرہ برابر بھی کوتا ہی ہو گئی، تو کل قیامت کے روز یہ جست پیش کی جاسکتی ہے کہ جن صاحب پر یہ ہدایت نازل ہوئی تھی انہوں نے ہم تک اسے پہنچایا ہی نہیں۔ اسی طرح سے جن لوگوں کے پاس یہ ہدایت پہنچے ان پر بھی یہ ذمہ داری عائد ہو جاتی ہے کہ خدا کا کلام تمہارے پاس آ گیا تھا اور تمھیں بتا دیا گیا تھا کہ کس راستے میں انسان کی نجات ہے اور کس راستے میں انسان کی تباہی ہے، تم نے خود اس پر کہاں تک عمل کیا اور بندگاں خدا کو کہاں تک اس سے آگاہ کیا؟ اسی لیے رسول اللہ صلی اللہ علیہ وسلم نے فرمایا: ”قرآن یا تو تمہارے حق میں جست ہے یا تمہارے خلاف جست ہے۔“

یہ قرآن آ کر یونہی پڑا نہیں رہ جاتا۔ یہ یا تو اس شخص کے حق میں جست ہو گی جس کے پاس یہ آیا۔ وہ خدا کے سامنے یہ جست پیش کر سکتا ہے کہ مجھے آپ نے جو ہدایات دی تھیں ان پر میں نے خود بھی عمل کیا ہے اور اسے دوسروں تک بھی پہنچا دیا ہے۔ یہ جست اللہ تعالیٰ کے ہاں اس کی نجات کے لیے کافی ہو گی اگر یہ صحیح ہے اور اسے پیش کیا جاسکے۔ اگر ایک آدمی اس پوزیشن میں نہیں ہے کہ خدا کے سامنے کھڑے ہو کر یہ کہہ سکے کہ میں نے خود بھی اس ہدایت پر عمل کیا اور اسے دوسروں تک بھی پہنچایا، تو یہ اس کے خلاف جست ہے کہ جب یہ ہدایت تمہارے پاس آئی تو تم نے اس کے ساتھ کیا کیا۔ اسی لیے یہ فرمایا کہ ایک بڑا بھاری قول ہم تمہارے اوپر نازل کر رہے ہیں، اور اس کی تربیت کے لیے یہ ساری تیاری ہے۔

پھر بتایا کہ رات کو اٹھنے کا فائدہ کیا ہے؟

رات کو اٹھ کر اللہ تعالیٰ کی عبادت کرنے کے بارے میں فرمایا کہ یہ آدمی کے قلب اور زبان کے درمیان موافقت پیدا کرتی ہے۔ یعنی جو کچھ آدمی زبان سے دعویٰ کر رہا ہے واقعی اس کے دل میں بھی بھی کچھ ہے۔ جو آدمی رات کو عبادت کے لیے خاموشی سے اٹھتا ہے اور اس کے متعلق کسی کو پتا بھی نہیں چلتا کہ یہ شخص رات کو اٹھتا ہے اور خدا کی عبادت کر رہا ہے، یہ اس بات کا ثبوت ہے کہ اس کا اللہ تعالیٰ کے ساتھ مخلصانہ تعلق ہے۔ اس کے بغیر یہ کام ہو ہی نہیں سکتا کہ اس کا خدا کے ساتھ مخلصانہ تعلق ہو اور اس دوران نمائش کا کوئی سوال ہی پیدا نہیں ہو سکتا۔ کیونکہ اس کے دل میں اخلاص ہوتا ہے اور اس عمل کی وجہ سے وہ برابر بڑھتا رہتا ہے اور پروش پاتا رہتا ہے اور اس عمل کی وجہ سے وہ کبھی ٹھنڈا نہیں پڑنے پاتا۔ اسی وجہ سے آدمی کے دل و دماغ کے درمیان موافقت کے لیے اسے اخلاص کا بہترین نسخہ بتایا گیا ہے۔ یہ ایک آدمی کے قول کو بالکل راستی پر قائم رکھتا ہے۔ اس صورت میں آدمی جو کچھ بھی بولے گا وہ ایمان داری سے بولے گا اور اس کے دل میں بھی وہی بات ہو گی اور اس پر وہ مضبوطی سے قائم رہے گا۔

اس کے بعد رسول اللہ صلی اللہ علیہ وسلم سے فرمایا گیا ہے کہ جو کام تمھارے سپرد کیا گیا ہے جس کی وجہ سے دنیا تمھاری دشمن ہو رہی ہے اور ہو گئی، اس کام میں تم اس کے بغیر ثابت قدم نہیں رہ سکتے کہ رب الشفیع و مغزیبین کو اپنا وکیل بناؤ اور اپنا سارا معاملہ اس کے حوالے کر دو۔ **وَاصْبِرْ عَلَى مَا يُقْتَلُوا** (المزمول: ۷۳: ۱۰) اور جو باتیں یہ لوگ تمھارے خلاف بناتے ہیں اس پر صبر جیل کرو۔ ان دو باتوں کی یہاں رسول اللہ صلی اللہ علیہ وسلم کو ہدایت کی گئی ہے۔ ایک یہ کہ اپنی طاقت پر، یا اپنے ساتھیوں کی طاقت پر، یادِ دنیا کی کسی طاقت پر بھروسہ نہ کرو۔ صرف اللہ تعالیٰ پر بھروسہ کرو اور اپنے معاملات اس کے حوالے کر دو۔ اس لیے کہ ربِ مشرق و مغرب تو وہی ہے۔ ساری کائنات کا مالک وہی ہے اور ساری طاقتوں کا مالک وہی ہے۔ دوسرے یہ کہ جو باتیں بھی وہ بنائیں ان پر صبر کرو اور صبر ہی نہیں بلکہ صبر جیل کرو۔

صبر جیل سے مراد یہ نہیں ہے کہ آدمی خون کا گھونٹ پی کر چپ ہو رہے، ورنہ اس کے دل میں یہ ہو کہ کسی طرح موقع ملے تو میں اس سے انتقام لوں۔ یہ مجبوری کی خاموشی ہے اور مجبوری کا

تحمل ہے۔ صبر جمیل اس چیز کا نام ہے کہ ایک آدمی بالکل مٹھنڈے دل سے یہ رائے قائم کرے کہ میں حق کے لیے جو کام کر رہا ہوں اگر یہ لوگوں کو ناگوار ہے تو ان کی اپنی نادانی کی وجہ سے ہے اور یہ ان کی جہالت ہے کہ جو چیزان کے لیے آب شفا ہے وہ اس کو اپنے لیے زہر سمجھ رہے ہیں، اور اس کے پیش کرنے والے کو اپنا دشمن سمجھ رہے ہیں۔ یہ نادان اور بے وقوف لوگ ہیں۔ میرا کام ہے کہ ان کی اصلاح کے لیے کوشش کروں۔ اگر یہ نہیں مانیں گے تو اپنا بڑا کریں گے لیکن ان پر غصے کی کوئی وجہ نہیں ہوئی چاہیے۔

اس کی مثال ایسے ہی ہے جیسے کوئی شخص سخت پریشانی کی حالت سے دوچار ہوا اور شدید بخار میں بستلا ہوا اور ہذیان کی کیفیت میں ڈاکٹر کو گالیاں دے رہا ہو۔ اس صورت حال میں وہ ڈاکٹر سخت بے وقوف ہو گا جو اُنہاں اس پر غصہ ہو بلکہ وہ یہ سوچے گا کہ یہ اس قدر بُری حالت کو پہنچ گیا ہے کہ اسے اپنے ذہن پر قابو نہیں رہا۔ اس صورت میں ڈاکٹر اس مریض کو برداشت کرے گا تو یہ صبر جمیل ہو گا۔ وہ اس کی اصلاح میں لگا رہے گا اور کوشش کرے گا کہ اس کی یہ حالت درست ہو۔ اس لیے یہاں دو باقی فرمائی گئی ہیں، یعنی اللہ پر بھروسہ کرو اور صبر جمیل کرو۔

اس کے بعد رسول اللہ صلی اللہ علیہ وسلم سے یہ فرمایا گیا کہ جو لوگ تمہارے خلاف شرارتیں کر رہے ہیں، اگر ان کو اس دنیا میں سزا نہ بھی ملی اور یہ شرارتیں کرتے رہے تو پھر ان کے لیے آخرت میں معافی نہیں ہے۔ اللہ تعالیٰ ایسے موقع پر عوام آخرت کا ذکر کرتے ہیں۔ آخرت کا عذاب ایسا ہے کہ اس سے کوئی ظالم نہیں سکتا، جب کہ دنیا کا عذاب ایسا نہیں کہ لازماً ہر ظالم پر نازل ہو جائے۔ (تفصیل کے لیے دیکھیے: دریں قرآن سورہ مزمل: ۱۳-۱۴، عالمی ترجمان القرآن، اکتوبر ۲۰۰۵ء)

کفار کو تنبیہ

یہاں تک رسول اللہ صلی اللہ علیہ وسلم کو مخاطب کیا گیا ہے اور اس کے بعد کفارِ مکہ کو مخاطب کیا جا رہا ہے۔

إِنَّا مَا أَنْسَلْنَا إِلَيْكُمْ رَّسُولًا إِنَّهُمْ لَا يَعْلَمُونَ

۵ ﴿ لَدْ فِرْعَوْنَ وَشُوّلَا ۝ فَعَلْدَ فِرْعَوْنَ الْرَّسُولَ فَأَنْتَنَّهُ أَنْتَنَا وَيَلَلَا ۝

(المزمل: ۷۳-۱۵) تم لوگوں کے پاس ہم نے اُسی طرح ایک رسول تم پر گواہ بنائے کر بھیجا ہے جس طرح ہم نے فرعون کی طرف ایک رسول بھیجا تھا۔ (پھر دیکھ لو جب) فرعون نے اُس رسول کی بات نہ مانی تو ہم نے اس کو بڑی سختی کے ساتھ پکڑ لیا۔ اس ترتیب میں خود ایک تنقیبہ موجود ہے جس طرح ہم نے فرعون کی طرف رسول بھیجا تھا۔ اس کے معنی یہ ہیں کہ جو فرعون کا انجام ہوا تھا یہ انجام ان لوگوں کا ہوگا جو رسول کی بات نہیں مانتے۔ آگے چل کر اس بات کو کھوں بھی دیا گیا ہے۔

یہاں دیکھیے کہ کفارِ مکہ کو رسول اللہ صلی اللہ علیہ وسلم کو ہدایات دینے کے بعد مخاطب کیا جا رہا ہے اور یہ ہدایات قرآن مجید میں دی گئی ہیں تاکہ وہ بھی سن لیں کہ رسول کو کیا ہدایات دی گئی ہیں۔ ایسا نہیں ہے کہ رسول کو خاموشی کے ساتھ ہدایات دی گئی ہوں اور دنیا کو پتا ہی نہ چلا ہو کہ رسول کو کیا ہدایات دی گئی ہیں، بلکہ رسول کو جو ہدایات دی گئی ہیں وہ بھی اسی کلام میں بیان کی گئی ہیں جس کو رسول نے پڑھا ہوگا اور ساری دنیا کو سنا یا ہوگا اور ساری دنیا بعد میں اس کو سنت رہے گی۔ اس کا فائدہ یہ ہے کہ جو لوگ مخاطب ہوں، جو مان نہ رہے ہوں اور کفر کے رویے میں پڑے ہوئے ہوں، ان لوگوں کو یہ معلوم ہو جائے کہ رسول کو کیا ہدایات دی گئی ہیں اور کس کام پر یہ رسول مامور ہے اور اس کو کس طرح کام کرنے کی ہدایات دی گئی ہیں۔

جب یہ چیز لوگوں کے سامنے آجائے گی کہ اس رسول کو یہ ہدایات دی گئی ہیں، یہ اخلاق سکھائے گئے ہیں، یہ اس کی تربیت کا انتظام کیا گیا ہے، تو اس کے بعد مخالفین میں سے جس کے اندر ذرہ برابر بھی انسانیت ہوگی، ذرہ برابر بھی شرافت ہوگی، وہ متاثر ہوئے بغیر نہیں رہے گا۔ اس کے بجائے اگر یہ ہدایات دی گئی ہوتیں کہ جو تحسین ایک بات کہے تم اسے دس سناؤ، یا جو تحسین تائے تم اس کے خلاف ایک جماعت تیار کرو جوان کی خبر لے، یا یہ کہ تم خفیہ طور پر اس طرح سے تیار یاں کرو کہ ایک روز ان کا تختہ اٹھ دو۔ اگر اس طرح کی ہدایات دی گئی ہوتیں تو ان کو سنتے کے بعد مخالفین میں سے ایک ایک آدمی جس کے اندر مخالفت کا ذرا سا بھی جذبہ باقی ہوتا تو وہ مخالفت کے لیے اٹھ کھڑا ہوتا۔

اس کے عکس جب ان کو یہ سنایا گیا کہ میاں راتوں کو اٹھ اٹھ کر خدا کی عبادت کرتا کہ تمہارے دل و زبان میں پوری طرح سے موافقت پیدا ہو، تاکہ تمہارے دل میں اخلاق پیدا ہو، خدا کے بھروسے پر کام کرو، جو کچھ تمہارے پاس ہے اس پر بھروسانہ کرو۔ اس کے بعد جو مخالف تھے اگر وہ ایمان لانے کے لیے نہ بھی تیار ہوں لیکن جس کے اندر ذرا سی بھی شرافت ہو گی تو وہ کہے گا کہ اس طرح کے آدمی کو گالی دینے کے کیا معنی ہیں، اس طرح کے آدمی کو پتھر مارنے کی کیا ضرورت ہے۔ اگر نہیں مانتا تو نہ مانو لیکن آدمیوں کی طرح اس کا مقابلہ کرو۔ یہ ہدایات کھلم کھلا لوگوں کو سنا دی گئیں کہ رسولؐ کو ان ہدایات کے ساتھ کام پر مامور کیا گیا ہے۔ publically

شہادتِ حق کرنے پہلو

تیسرا چیز یہ فرمائی گئی کہ ہم نے یہ رسول تمہاری طرف شَاهِمَا عَلَيْكُم (گواہ) بنات کر بھیجا ہے، یعنی شَاهِمَا عَلَيْكُم کا مطلب یہ نہیں ہے کہ تم اپنے گھر میں چپکے سے جو کام کرتے ہو اس کو بھی یہ رسول دیکھ رہا ہے۔ اس کا یہ مطلب بھی نہیں ہے کہ تم صحراء میں اگر تھا ڈاکا مار رہے ہو تو رسولؐ اس کو دیکھ رہا ہے اور گواہی دے رہا ہے۔ اس کے دراصل تین مطلب ہیں۔

ایک یہ کہ یہ رسولؐ تمہارے سامنے حق کی گواہی دے رہا ہے جیسے آپ کہتے ہیں:
اَشَهَمَا اَوْ اَلَّا اَللَّهُ كَمَّ مَيْنَ گواہی دیتا ہوں اللہ کے سوا کوئی الٰہ نہیں ہے۔ اسی طرح رسولؐ کے ذمے پہلا کام یہ تھا کہ وہ لوگوں کے سامنے کھڑے ہو کر گواہی دے کہ حق کیا ہے؟ اس بات کو ملحوظ رکھیے کہ گواہی قیاس یا فلسفے کی بنابر نہیں ہوتی۔ کوئی آدمی اگر اپنا فلسفہ بنائے کہ حقیقت غالباً یہ ہو گی وہ اس پر گواہی نہیں دے سکتا کہ حقیقت یہ ہے۔ گواہی صرف وہی شخص دے سکتا ہے اور شہادت کا یہ اصول ہے کہ کوئی شخص عدالت میں جا کر یہ کہے کہ جناب میرا یہ خیال ہے کہ ایسا ہوا ہو گا تو عدالت اس کو تسلیم نہیں کرے گی۔ عدالت اس سے کہے گی کہ تمہاری آنکھوں دیکھی بات ہے تو بیان کرو، یا تم جانتے ہو تو بیان کرو۔ لیکن عدالت اس بات کو تسلیم نہیں کرے گی کہ میں نے سنا ہے۔ سنی سنائی بات کو عدالت نہیں مانتی اور عدالت اس بات کو بھی نہیں مانتی کہ میرا یہ قیاس ہے، یا میرا یہ گمان ہے کہ ایسا ہوا ہو گا۔ اس وجہ سے رسولؐ کو جو شہادت دینی ہے اس کی وجہ سے رسولؐ

اس مقام پر کھڑا کیا گیا ہے کہ وہ آنکھوں دیکھی بات کی شہادت دے، حقیقت اس کو معلوم ہو۔ اس کو اللہ تعالیٰ نے حقیقت کا مشاہدہ کرایا ہے، اور وہ یہ علم رکھتا ہے کہ اللہ کے سوا کوئی اللہ نہیں ہے۔ کوئی دوسرا تو قیاس کرے گا کہ یہ علامات ایسی ہیں اور یہ یہ دلائل ایسے ہیں جن کی بنا پر میں اس نتیجے پر پہنچا ہوں کہ اس کائنات کے کئی خدا نہیں ہو سکتے۔ صرف ایک خدا ہے۔ بہر حال یہ قیاس ہے۔ رسول اپنے علم کی بنا پر یہ شہادت دیتا ہے کہ خدا کے سوا کوئی خدا نہیں۔ وہ اپنے علم کی بنا پر شہادت دیتا ہے کہ فرشتے ہیں، آخرت ہے اور مرنے کے بعد خدا کو جواب دینا ہے، نیز جنت اور دوزخ ہو گی۔ ان ساری چیزوں کے بارے میں وہ اپنے علم کی بنا پر شہادت دیتا ہے۔ یہ پہلی چیز ہے۔

دوسری چیز جو شہادت کے لیے ضروری ہے اور رسول شہادت کے جس مقام پر کھڑے کے گئے ہیں وہ یہ ہے کہ جس چیز کو وہ حق قرار دے رہے ہیں خود ان کی اپنی زندگی بھی ٹھیک ٹھیک اس حق کا مظاہرہ کرنے والی ہو۔ مثال کے طور پر دیکھئے کہ جب رسول کھڑے ہو کر یہ کہتا ہے کہ لوگو! تمہارے اُپر نماز فرض ہے۔ اس کے بعد اگر رسول ایک وقت کی نماز بھی چھوڑ دے تو شہادت ختم ہو جائے گی۔ اس نے نماز کی فرضیت کی جو شہادت لوگوں کے سامنے کھڑے ہو کر دی ہے وہ اپنی اس شہادت کو جھٹلا دے گا اگر وہ ایک وقت بھی اس کے خلاف عمل کرے گا۔ ایسے ہی معاملہ تمام گناہوں کا ہے۔ جن گناہوں کے متعلق رسول نے یہ کہا ہے کہ یہ گناہ ہیں ان سے تم بچو۔ یہ چیز حرام ہے اس سے تم پر ہیز کرو۔ اگر رسول کی زندگی میں نعوذ بالله کوئی ایک براہی بھی ان میں سے ہو تو اس کے بعد اس کی شہادت ختم ہو جاتی ہے بلکہ اس کی شہادت اُٹی پڑ جاتی ہے۔ لوگ اس کے سامنے کھڑے ہو کر یہ کہہ سکتے ہیں کہ جناب آپ نے توہم سے یہ کہا تھا کہ فلاں فعل بُرا ہے اور آپ اسے خود کر رہے ہیں۔ اس طرح یہ شہادت جھوٹی ہو جائے گی۔ اس کا یہ کہنا بھی اس کی براہی ہے اگر اس کا عمل اس کے خلاف ہوگا جس کی وہ شہادت دے رہا ہے۔

اس وجہ سے دوسری چیز جو رسول کے سپرد کی گئی ہے وہ یہ ہے کہ وہ لوگوں کو اس پاکیزہ زندگی کا مشاہدہ کرایا ہے۔ لوگ اپنی آنکھوں سے دیکھ لیں کہ جس طرح کا انسان یہ قرآن بنانا چاہتا ہے اس طرح کا انسان بنانے کے لیے اس رسول کو مأمور کیا گیا ہے کہ وہ کیسا انسان ہوتا ہے؟ اس کی زندگی کس قسم کی ہوتی ہے؟ اس کے اخلاق کیسے ہوتے ہیں؟ اس زندگی کے اندر فرانض کیا

بیں؟ اس کے اندر محمرات کیا ہیں؟ کون سی چیزیں ایسی ہیں جو انسان کی اخلاقی، روحانی اور مادی ترقی کے لیے درکار ہیں؟ کون سی چیزیں ایسی ہیں جو اس راستے میں مانع ہیں؟ یہ شہادت بھی رسول کو اپنی زندگی میں دینی ہوتی ہے۔

تیسری شہادت جس کے لیے رسول کو شاہد بنایا گیا ہے وہ یہ ہے کہ آخرت میں اللہ تعالیٰ کی عدالت میں کھڑے ہو کر رسول یہ گواہی دے گا کہ یہ وہ لوگ ہیں جن تک میں نے آپ کا کلام پہنچا دیا تھا۔ اگر اس گواہی میں ذرہ برابر بھی کمی یا کوتاہی ہو یا ذرہ برابر بھی یہ غلط گواہی ہو تو اس کے معنی یہ ہیں کہ خود رسول کے خلاف prosecute (مقدمہ) کیا جاتا ہے، اور وہ لوگ جن کے خلاف رسول کو گواہی دینے کے لیے کھڑا کیا جاتا ہے نئے نکلتے ہیں۔ کیونکہ ان کے پاس یہ جھٹ ہوتی ہے کہ حضور ہمیں تو متنبہ ہی نہیں کیا گیا تھا۔ اس لیے رسول کے شاہد ہونے کی تیسری حیثیت یہ ہے کہ وہ آخرت میں اللہ کی عدالت میں کھڑے ہو کر یہ گواہی دے گا کہ ان لوگوں تک میں نے اللہ کا کلام پہنچا دیا تھا اور ان لوگوں کو میں نے اسلام کی پوری پوری دعوت دے دی تھی۔ اس کے بعد پھر ان لوگوں کے خلاف مقدمہ قائم ہو گا۔ پھر ان سے باز پُس ہو گی کہ جب یہ چیز تم تک پہنچ گئی تو اس کے بعد تم نے کیا کیا؟

رسولؐ کے شاہد ہونے کے بارے میں غلط تصور

رسولؐ کے شاہد ہونے کی یہ تین حیثیتیں ہیں۔ لوگ ان کے غلط معنی یہ بیان کرتے ہیں کہ رسول کو اس لیے شاہد بنایا گیا ہے کہ وہ قیامت تک لوگوں کے اعمال کے اوپر گواہی دے۔ اس کے لیے یہ ضروری ہے کہ وہ یہ دیکھتا رہے کہ کون اپنے مجرے میں کیا کر رہا ہے؟ کون رات کی تاریکی میں کیا کر رہا ہے؟ اور کون جنگل میں کیا کر رہا ہے؟ یہ بالکل لغوبات ہے۔ اللہ کے رسول پر اتنی بڑی ذمہ داری نہیں ڈالی گئی ہے کہ دنیا سے رخصت ہو جانے کے بعد بھی اور اپنے رب سے لوگانے کے بعد وہ ہر ایک کو بیٹھا ہواد دیکھتا رہے کہ کون کیا کیا کر رہا ہے؟ کوئی گناہ کر رہا ہے تو اسے بھی بیٹھا وہ دیکھتا رہے، کوئی شراب پی رہا ہے تو اس کو بھی دیکھتا رہے۔ رسول کے ذمے یہ کام نہیں کیا گیا۔ جو لوگ رسول کے متعلق یہ خیال کرتے ہیں وہ حقیقت میں یہ سمجھتے ہیں کہ رسول کو اللہ تعالیٰ کے حضور پہنچنے کے بعد بھی روحانی سکون میسر نہیں ہے۔ دنیا میں بھی جب تک تھے یہاں بھی گالیاں

کھاتے رہے، پتھر کھاتے رہے اور خالقین کی دشمنیاں بھگتے رہے۔ اب ان کے پردیاں کام ہے کہ رات کی تاریکی میں زانیوں اور چوروں کو دیکھتے رہیں اور سر پر کھڑے ہو کر گواہی دیں۔ یہ بالکل انفو اور مہم بات ہے۔

دوسری بات یہ ہے کہ اس طرح کا مطالبہ سوائے اللہ تعالیٰ کے اور کسی سے نہیں ہو سکتا۔

اس بات کا کوئی امکان نہیں ہے کہ کسی انسان کو وہ بصارت نصیب ہو جائے جو اللہ تعالیٰ کے لیے مخصوص ہے۔ یہ اللہ تعالیٰ ہی کا کام ہے کہ وہ ساری کائنات کو یہ وقت دیکھ رہا ہے۔ کبھی اس کی نگاہ کسی خاص چیز کو دیکھنے میں اتنی مشغول نہیں ہوتی کہ وہ کسی دوسری چیز کو نہ دیکھ سکے۔ کائنات میں جس وقت، جہاں جو کچھ بھی ہو رہا ہے سب کچھ اللہ تعالیٰ دیکھ رہا ہے۔ یہ بصارت اللہ تعالیٰ کے سوا کسی اور کو حاصل نہیں ہے۔ اگر ایسا رسول کوئی ہو تو پھر اس میں اور اللہ تعالیٰ میں کوئی فرق نہ ہو گا۔ ایسا نبی اگر کوئی ہو تو اسے شہادت کے لیے ساعت کی بھی ضرورت ہو گی جو دنیا کی ہر آواز کو ہر وقت ستارہ ہے اور کبھی اس کے کان ایسے مشغول نہ ہوں کہ اگر وہ اس وقت کسی چیز کو سن رہا ہو تو کسی دوسری چیز کو نہ سن سکے۔ یہ چیز اللہ تعالیٰ کے سوا کسی اور کو نصیب نہیں۔ اگر یہ ساعت بھی مخلوق کے لیے ہو تو پھر خدا اور بندے کے درمیان فرق کیا باقی رہ گیا۔

بعض لوگ یہ کہتے ہیں کہ یہ عطا ہے۔ وہ ساعت اور بصارت جو اللہ تعالیٰ کی ذاتی ہے وہ اس نے اپنے بندے کو بخش دی۔ وہ صاف صاف یہ کیوں نہیں کہتے کہ اللہ تعالیٰ نے خدائی اپنے بندے کو بخش دی۔ وہ خود خدا ہے اور یہ بخشت ہوئے خدا ہیں۔ اس طرح کی مہمل باتیں وہ دنی مبالغہ ہے جس کے اندر اہل کتاب بتلا ہیں۔ جس طرح اہل کتاب نے حضرت عیسیٰ کی عقیدت میں ان کو خدا اور خدا کا پیٹا اور تین خداوں میں سے ایک قرار دیا، یہ سب مبالغہ کا نتیجہ تھا اور عقیدت کی زیادتی تھی۔ ایسے ہی لوگوں کے درمیان یہ تصور بھی پیدا ہو گیا ہے کہ وہ رسول اللہ صلی اللہ علیہ وسلم سے عقیدت کے معنی ہی یہ سمجھتے ہیں کہ آپ کو بالکل خدا بنا کر چھوڑ ڈالا ہے اور فرق صرف اتنا باقی رکھا ہے کہ وہ اصلی خدا ہے اور یہ عطا ہی خدا ہیں۔

بِسْمِ اللّٰهِ الرَّحْمٰنِ الرَّحِيْمِ إِنَّا مُّرْسَلُنَا إِنَّا أَنْذِلْنَا عَلَيْكُمْ مِّنَ الْمُّرْسَلِنَ

بِسْمِ اللّٰهِ الرَّحْمٰنِ الرَّحِيْمِ إِنَّمَا شَاهِدًا عَلَيْكُمْ مِّنَ الْمُرْسَلِنَ

ایک رسول تم پر گواہ بنا کر بھیجا ہے جس طرح ہم نے فرعون کی طرف ایک رسول بھیجا تھا۔

اس جگہ ایک اور نکتہ ذہن میں لمحظ رکھیے۔ عام طور پر لوگ اس غلط فہمی میں بنتا ہیں کہ حضرت موسیٰ صرف بنی اسرائیل کو فرعون کی غلامی سے رہائی دلانے کے لیے اور مرسے نکالنے کے لیے مامور کیے گئے تھے۔ یہ بات غلط ہے۔ ان کے مشن کا یہ بھی ایک حصہ تھا جس طرح قرآن مجید میں فرمایا گیا ہے۔ لیکن اس کا یہ مطلب نہیں ہے کہ وہ صرف اس کام کے لیے بھیجے گئے تھے اور اس قوم کو ہدایت دینے کا کام ان کے پرہنپس کیا گیا تھا۔

یہاں یہ بتایا گیا ہے کہ اے اہل مکہ! ہم نے تمہاری طرف ایک رسول بھیجا ہے جس طرح کہ فرعون کی طرف بھیجا گیا تھا۔ جس طرح موسیٰ نے فرعون کو اسلام کی دعوت دی تھی، اسی طرح رسول اللہ صلی اللہ علیہ وسلم نے اہل مکہ کو دعوت دی۔

فَعَلَّدَ فِيْهِ عَوْدُ الْرَّسُولُ فَأَنْهَنَّهُ أَنْهَنًا وَبِيلًا (المزمول ۳۷: ۱۶) (پھر دیکھو لو

جب) فرعون نے اُس رسول کی بات نہ مانی تو ہم نے اُس کو بڑی سختی کے ساتھ پکڑ لیا۔

یہ کفار کمکو منتبہ کیا جا رہا ہے کہ اگر تم اس رسول کے مقابلے میں وہ روشن اختیار کرو گے جو فرعون نے اختیار کی تھی تو پھر وہ نتیجہ دیکھو گے جو فرعون نے دیکھا تھا۔

بچوں کو بڑھا کر دیسے والا دن

فَكَيْفَ تَتَقْوَ إِنْ تَفْوَتُ مَا كَفَرْتُمْ يُؤْمِنُ مَا يَبْعَلُ الْأُلْكَانَ شَيْئًا وَالسَّمَاءُ مُنَفَّلٌ بِهِ طَكَارَ وَغُصَّةً مُفْعَلًا (المزمول ۳۷: ۱۷-۱۸) (پھر دیکھو لو)

اگر تم ماننے سے انکار کرو گے تو اُس دن کیسے نج جاؤ گے جو بچوں کو بڑھا کر دے گا اور جس کی سختی سے آسمان پھٹا جا رہا ہوگا؟ اللہ کا وعدہ تو پورا ہو کرہی رہنا ہے۔

یعنی اگر آج تم نے اس رسول کا انکار کیا اور پھر دنیا میں پھلتے پھولتے بھی رہے اور تم پر آج کوئی عذاب نازل نہ بھی ہوا، تمہاری تجارتیں چلتی رہیں، تمہارے کار و بار خوب کامیاب رہے،

تمحاری مشینیت اور سرداری چلتی رہی، تمھاری اولاد میں پھلتی پھلوٹی رہیں۔ اگر یہ ہوا بھی تب بھی اس بات کا امکان نہیں ہے کہ تم آخرت کے عذاب سے فجع سکو گے۔
پھر فرمایا گیا کہ اس روز کیسے پھو گے جس دن کی سختی پیوں کو بوڑھا کر دے گی۔ یہ محاورے کے طور پر استعمال کیا گیا ہے۔ اس کا یہ مطلب نہیں ہے کہ اس دن واقعی بچھے بوڑھے ہو جائیں گے بلکہ جو بچھے تھے ان سے باز پُرس ہونی ہے، جو بوڑھے یا جوان تھے ان سے باز پُرس ہونی ہے۔ یہ محاورہ ہے۔ اردو زبان میں بھی ہم اس محاورے کو استعمال کرتے ہیں اور عربی میں بھی استعمال ہوتا ہے۔ کسی دن کی انتہائی سختی کو بیان کرنا ہوتا کہتے ہیں کہ پیوں کے بال سفید ہو گئے۔ اسی طرح سے بتایا گیا ہے کہ ایسا سخت دن ہو گا کہ جس میں تکلیف انسان کی برداشت سے باہر ہو گی۔ آسمان پھٹا پڑ رہا ہو گا۔ ﴿كَادَ وَمُكْثِهٗ مَفْغُولًا اللَّهُ وَدِهٗ تُوْرَا هُوَ كَرِهٗ رَهْنَا هُنَّ﴾ (المزمول ۷۳: ۱۹) یہ ایک نصیحت ہے، اب جس کا جی چاہے اپنے رب کی طرف جانے کا راست اختیار کر لے۔

تنکرہ کے معنی یاد دہانی، نصیحت اور سبق دینا ہے۔ وہ سبق دینا ہے جس سبق کو انسان بھول گیا ہے۔ ایک سبق وہ ہے جو انسان کی فطرت میں اترا ہوا ہے، اور ایک سبق وہ ہے جس کی مزید تائید تمام انبیاء کرام کرتے آئے ہیں۔ اس وجہ سے دنیا میں مشکل ہی سے کوئی آدمی ایسا ہو گا جس کے کان میں یہ بات نہ پڑی ہو کہ خدا ہے۔ بلاشبہ انکار کرنے والے انکار کریں لیکن یہ کہ خدا ہے۔ یہ آواز ہر ایک کے کان میں پڑ رہی ہے۔ کئی مذاہب دنیا میں ایسے ہیں جو یہ کہتے ہیں کہ خدا ایک نہیں ہے۔ اس کے باوجود دُور راز کے انسانوں تک بھی یہ بات پہنچ رہی ہے بجز اس کے جو یہ کہہ سکتا ہو کہ جنگل میں پڑا رہ گیا اور جانوروں میں پلا بڑھا۔ اس کا معاملہ الگ ہے ورنہ دُور راز کے انسانوں کے کان میں بھی یہ آواز پہنچ رہی ہے۔

اسی طرح سے یہ بات کہ مرنے کے بعد اٹھنا ہے اور جا کر جواب دی کرنی ہے، اس کا تصور بھی تمام انسانوں کے درمیان پایا جاتا ہے۔ آدمی کے اندر بھی یہ احساس موجود ہے کہ یہ ممکن نہیں ہے کہ ہم دنیا میں جو چاہیں عمل کریں اور اس کے بعد ہماری بازپُرس نہ ہو۔ یہ احساس ہر انسان کی فطرت کے اندر بھی اُترتا ہوا ہے، اور یہ بات کافیوں میں ضرور پڑی ہے۔ اس لیے کہ انبیاء نے صدیوں تک ہزار ہا برس تک اس کا اتنا صور پھونکا ہے کہ کوئی آدمی ایسا نہیں ہوگا جس کے کان میں یہ بات نہ پڑی ہو۔ اسی وجہ سے انبیاء کو یاد ہانی کروانے والے اور قرآن مجید کو ذکر کہا گیا، یعنی یاد ہانی اور نصیحت۔ قرآن مجید کوئی نئی چیز آدمی کے دماغ میں نہیں اُتارتا۔ وہ چیز جو پہلے سے انسان کے دماغ میں موجود ہے اگر وہ اسے بھول گیا ہو تو وہ اسے تازہ کرتا ہے۔

اسی لیے فرمایا گیا کہ رسول نے حق کی گواہی دے دی ہے، تم تک حق پہنچادیا ہے۔ اگر رسول کی بات نہ مانو گے اور فرعون کی طرح روشن اختیار کرو گے تو خدا کی پکڑ سے نفع سکو گے۔ نیز اس دن سے کیسے نفع سکو گے جو بچوں کو بوڑھا کر دے گا اور جس کی سختی سے آسمان پہنچا جا رہا ہو گا۔ لہذا قرآن تو ایک نصیحت ہے، اب جس کا جی چاہے اپنے رب کی طرف جانے کا راستہ اختیار کر لے۔

نمایزِ تہجد میں تخفیف

﴿إِذَا رَأَيْتَهُ يَغْلِمُ أَنْتَ تَقُولُ مَا تَنْدِدُ مِنْ ثَلَاثَةِ الَّيْلِ وَنِصْفَهُ وَثُلُثَةَ وَطَالِعَةَ إِنَّ الْأَصِيرَةَ مَغْلَمٌ﴾ (۷۳۵: ۲۰) اے نبی، تمہارا رب جانتا ہے کہ تم کبھی دو تہائی رات کے قریب کبھی آدھی رات اور کبھی ایک تہائی رات عبادت میں کھڑے رہتے ہو، اور تمہارے ساتھیوں میں سے بھی ایک گروہ یہ عمل کرتا ہے۔

یہ سورہ مزمل کا دوسرا کوئی ہے۔ سورہ مزمل کا پہلا رکوع مکہ مکرمہ کے ابتدائی دور میں نازل ہوا تھا۔ دوسرا کوئی مدینہ طیبہ میں نازل ہوا۔ بعض مفسرین نے یہ لکھا ہے کہ پہلے رکوع کے ڈیڑھ سال بعد یہ نازل ہوا ہے۔ لیکن یہ بات ٹھیک معلوم نہیں ہوتی ہے، اس لیے کہ آگے چل کر اس میں ہجاد کا ذکر آتا ہے۔ یہ ذکر آتا ہے کہ تم میں سے کچھ لوگ ایسے ہیں جو تجارت کے لیے سفر کرتے ہیں، اور کچھ لوگ ایسے ہیں جو اللہ کی راہ میں اڑتے ہیں۔ اللہ کی راہ میں اڑنے کا سلسلہ مکہ مکرمہ میں

نبی مسیح مذکورہ میں شروع ہوا تھا۔ اس لیے یہ خیال کرنا کہ یہ رکوع مکہ معظمه میں ایک سال بعد نازل ہوا تھا صحیح نہیں ہے۔ اس حصے کو جو ایک طویل مدت کے بعد نازل ہوا ہے اس کو سورہ مزمل میں اس وجہ سے شامل کیا گیا ہے کہ رسول اللہ صلی اللہ علیہ وسلم کی دعوت کے ابتدائی دور میں رسول اللہ کو اور آپ کے ذریعے آپ کے ساتھیوں کو تربیت کا ایک کورس کروایا گیا۔ یہ بتایا گیا تھا کہ جس کا عظیم کا بار آپ پر ڈالا گیا ہے اس کا عظیم کے لیے آپ اپنے آپ کو کس طرح تیار کریں اور اس وقت آپ کو کہا گیا کہ رات کو کھڑرے رہا کرو۔ فَقُرْآنَ الْأَلِيلَ إِلَيْكُمْ مُنْذَهٌ وَمَا أَنْقُضُ
مُنْذَهٌ قَلِيلًا (۷۳۰-۷۲) ”رات کو آدمی رات سے کچھ کم یا آدمی رات سے کچھ زیادہ اللہ کی عبادت میں کھڑا رہا کرو۔“ یہ تربیت کا کورس اس زمانے میں تھا جب کہ معظمه میں ایک شدید کشکش جاری تھی۔ دشمنی پورے زور کے ساتھ شروع ہو گئی تھی اور اہل ایمان اور اہل کفر کے درمیان ایک زبردست کشکش تھی۔ اس موقعے پر یہ ہدایت کی گئی کہ تم اپنے آپ کو اس کا عظیم کے لیے کس طرح تیار کرو۔

اس کے بعد جو حصہ مدینہ طیبہ میں نازل ہوا اس میں اس کورس کے اندر کچھ تخفیف اور نرمی کی گئی ہے۔ اس وجہ سے اس حصے کو جو غزوہ بدر کے کئی سال بعد نازل ہوا اسی سورہ میں شامل کیا گیا ہے۔ جو لوگ اس بات سے واقف نہیں ہیں کہ پہلا رکوع کئی سال پہلے نازل ہوا ہے اور دوسرا رکوع کئی سال بعد نازل ہوا ہے، ان کو یہ سمجھنے میں پریشانی پیش آتی ہے کہ سورت کے آغاز میں تجد کے لیے کوئی حکم ہے اور سورت کے آخر میں کوئی اور حکم ہے۔ ایک ہی سورت میں یہ دو چیزیں کیسے ہیں؟ یہاں فرمایا جا رہا ہے کہ اللہ تعالیٰ کو معلوم ہے کہ تم راتوں کو، کبھی دو تھائی رات، کبھی ایک تھائی رات اور کبھی آدمی رات اللہ کی عبادت کے لیے کھڑرے رہتے ہو۔ اور یہی حالت بہت سے ان لوگوں کی ہے جو تمہارے ساتھ ایمان لائے ہیں، یعنی دوسرے اہل ایمان بھی اس طرح سے رات رات بھر کھڑرے رہتے ہیں۔

وَاللَّهُ يَقِيمُ الْأَلِيلَ وَالنَّهَّا، ط (۷۳) اللہ ہی رات اور دن کے اوقات کا حساب رکھتا ہے۔

اللہ رات اور دن کا حساب لگاتا رہتا ہے۔ اس کو معلوم ہے کہ تم کتنی دیر کھڑرے رہتے ہو۔

اللہ کو معلوم ہے کہ تم حساب نہیں لگا سکتے۔ اس لیے کہ اس زمانے میں گھریاں تو تھیں نہیں کہ گھنٹے بجتے اور آدمی آواز سنتا۔ راتوں کی تاریکیوں میں رسول اللہ صلی اللہ علیہ وسلم اور مسلمان اٹھتے تھے اور نماز کے دوران میں ان کی ساری توجہ کلام پاک کی طرف ہوتی تھی جس کو وہ نماز میں پڑھتے تھے۔ اس لیے اندازہ ہی نہ رہتا تھا کہ رات کو ہم کتنی دیر کھڑے رہے۔ اللہ تعالیٰ فرماتا ہے کہ تم حساب نہیں لگا سکتے لیکن ہم حساب لگاتے رہتے ہیں اور دیکھتے رہتے ہیں کہ عبادت میں تمحاری کتنی رات گزر گئی ہے۔

عَلِمَ أَنَّ لَهُ تُتْكُنُهُ فَتَابَ عَلَيْكُمْ (۷۳: ۷۰) اسے معلوم ہے کہ تم لوگ اوقات کا

ٹھیک شمار نہیں کر سکتے، لہذا اس نے تم پر مہربانی فرمائی۔

یہاں فتنابے کا لفظ استعمال ہوا ہے۔ اس کا مطلب یہ نہیں ہے کہ اللہ تعالیٰ نے تمحاری توبہ قبول کر لی ہے بلکہ یہاں اس کے معنی ہیں کہ اللہ تعالیٰ تم پر مہربان ہے۔ مراد یہ ہے کہ جس خلوص کے ساتھ تم اپنے رب کی عبادت کر رہے ہو اور جس طرح سے تم عبادت کے لیے راتوں کو کھڑے رہتے ہو، اس وجہ سے اللہ تم پر مہربان ہے۔ توبہ کے ایک معنی کسی طرف جھکنے کے بھی ہیں۔ اس لیے فتنابے علیکم مطلب یہ ہے کہ تمحاری طرف جھکا اور تمحاری طرف متوجہ ہوا، یعنی تم پر مہربان ہوا۔

فَاقْرُبُوا مَا تَيَسَّرَ مِنَ الْقُرْآنِ (۷۳: ۷۰) اب جتنا قرآن آسانی سے پڑھ سکتے

ہو پڑھ لیا کرو۔

لہذا جتنا قرآن آسانی سے پڑھ سکتے ہو، اتنا پڑھ لو۔ اب اتنی زیادہ دیر تک کھڑے رہنے کی ضرورت نہیں ہے۔ کیونکہ نماز میں طول زیادت قرآن کی طویل قراءت کی وجہ سے ہوتا ہے، باقی جتنی تسبیحات اور دعا کیں وغیرہ ہیں وہ ساری مختصر اور ملی جلی ہوتی ہیں، اس لیے فرمایا کہ جتنا قرآن آسانی سے پڑھ سکتے ہو، اتنا پڑھو۔

عَلِمَ أَنْ سَيَكُونُ مِنْكُمْ مُّؤْمِنُونَ لَا يَأْتُونَ بِيَسْرِيْرُورَ فِي الْأَذْرِيْرِ يَنْتَغُورَ مُوْفَضِلِ

اللَّهُ وَمَا شَوَّرَ يَقَاتِلُوْرَ فِي سَبِيلِ اللَّهِ فَاقْرُبُوا مَا تَيَسَّرَ مِنْهُ (۷۳: ۷۰) اسے

معلوم ہے کہ تم میں کچھ مریض ہوں گے، کچھ دوسراے لوگ اللہ کے فضل کی تلاش میں

سفر کرتے ہیں، اور کچھ اور لوگ اللہ کی راہ میں جنگ کرتے ہیں۔ پس جتنا قرآن
آسمانی پڑھا جاسکے پڑھ لیا کرو۔

اُپر فرمایا گیا کہ اللہ تعالیٰ تم پر مہربان ہوا اور یہاں وجہ بیان کی گئی ہے کہ تم پر کیوں نرمی
کی جا رہی ہے؟ اس لیے نرمی کی جا رہی ہے کہ کچھ لوگ بیمار ہیں۔ کچھ لوگ ایسے ہیں جو تجارتی سفر
کرنے والے ہیں۔ کچھ لوگ ایسے ہیں جن کو لاٹیوں کی مصروفیت پیش آ رہی ہے۔ اس حالت میں
حکم کی وہ شدت باقی نہیں رکھی گئی جو کہ پہلے تھی۔ اس حالت میں نرمی کردی گئی۔ واضح رہے کہ
رات کو تہجد پڑھنے کو معاف نہیں کر دیا گیا۔ نہیں کہا گیا کہ رات کو تہجد پڑھنا بند کر دو۔ فرمایا گیا کہ
تہجد کی لمبی نمازیں پڑھنے کی اب ضرورت نہیں ہے۔ جتنا قرآن آسمانی سے پڑھ سکتے ہو وہ
پڑھو۔

رسول اللہ صلی اللہ علیہ وسلم کو بسا اوقات رات بھر کھڑے رہنے کی نوبت آ جاتی
تھی۔ لیکن آپ کا بالعوم معمول یہ تھا کہ رات کے آخری حصے میں آپ اُٹھتے تھے۔ تہجد کی نماز
پڑھنے کے بعد ایسے وقت پر تہجد کی نماز ختم کرتے تھے جب صبح کی اذان ہونے والی ہوتی تھی۔ صبح
کی اذان ہوتی تھی تو اس کے بعد آپ دور کعت نفل پڑھ لیتے تھے اور پھر آپ فرض نماز کے وقت
تک لیٹ جایا کرتے تھے تاکہ آپ پھر اٹھ سکیں۔ رات کے آخری حصے میں تہجد پڑھنے میں وہ
تکلیف نہیں ہوتی تھی حتیٰ کہ پوری پوری رات یا آدمی رات تک تہجد پڑھنے میں ہوتی تھی۔

محفوظ سرمایہ کاری

وَأَقِنِفُوا الْكَلَوَةَ (۷۳: ۲۰) ”اور نماز قائم کرو۔“ یہاں نماز قائم کرنے سے مراد فرض
نماز ہے۔ وہ نماز جو پانچ وقت فرض کی گئی ہے اس کو قائم کرو۔ نماز تہجد میں تمہارے لیے تنخیف
کردی گئی ہے لیکن نماز کی اقسام میں کوئی کوتاہی نہ ہونے پائے۔ نماز با قاعدگی سے ادا کی جائے۔

وَأَنُوْمَا الْزَكْوَةَ (۷۳: ۲۰) ”اور زکوٰۃ ادا کرو۔“ یہاں زکوٰۃ سے مراد وہ فرض زکوٰۃ
ہے جو لازم کردی گئی ہے۔ مراد یہ ہے کہ جتنی زکوٰۃ فرض ہو لازماً نکالی جائے۔

وَأَقِرُّنُهُمُ اللَّهُ قَرَّنَا حَسَنًا طَ (۷۳: ۲۰) ”اور اللہ کو اچھا فرض دو۔“ یہ وہ زکوٰۃ و
صدقات ہیں جو نافہ ہیں۔ **وَأَنُوْمَا الْزَكْوَةَ** میں فرض زکوٰۃ ہے اور **وَأَقِرُّنُهُمُ اللَّهُ قَرَّنَا حَسَنًا**

میں صدقات نافلہ (نفلی صدقات) ہیں۔ یعنی اللہ کی راہ میں زکوٰۃ سے زائد، زیادہ سے زیادہ آدمی جو کچھ خرچ کرے وہ صدقات نافلہ ہیں۔

وَمَا نَفِقَ مِنْ أَنفُسٍ كُمَّةٌ بَعْدَهُ أَنْفَكَ اللَّهُ (۲۰:۷۳) جو کچھ بھلانی تم اپنے لیے آگے بھجو گے اسے اللہ کے ہاں موجود پاؤ گے۔

یعنی اپنے مرنے سے پہلے اپنی عاقبت کے لیے جو کچھ بھلانی تم آگے بھجو گے اس کو اللہ کے پاس موجود پاؤ گے۔ تمہاری کوئی نیکی ضائع نہیں ہوگی۔ ایک پائی بھی جو تم نے خدا کے ہاں خرچ کی ہے اللہ کے ہاں وہ موجود پاؤ گے۔ کوئی نیک کام جو تم نے یہاں کیا ہے وہ ضائع ہونے والا نہیں۔

آدمی جو نیک کام کرتا ہے اس کے متعلق قرآن مجید میں دوسری بات اکثر یہ فرمائی گئی ہے کہ تم اسے آگے بھیج رہے ہو۔ یہ بالکل ایسا ہے جیسے کوئی رکیس آدمی کہیں آگے سفر کرنے کے لیے جانا چاہتا ہے تو قبل اس کے کہ وہ اپنی منزل پر پہنچے وہ اپنا خیمه و سامان اور عیش کے سارے سامان پہلے ہی بھیج دیتا ہے تاکہ جب وہ وہاں پہنچے تو سب کچھ پہلے ہی سے وہاں موجود ہو اور اس کے خیمے لگے ہوں۔ اس چیز سے تشییہ دی گئی ہے کہ دنیا میں آدمی جو کچھ بھی نیک کام کر رہا ہے وہ اپنی عاقبت کے لیے آگے روانہ کر رہا ہے۔ جب وہ وہاں پہنچ گا تو اسے موجود پائے گا۔

لَهُ ذِيْعًا وَأَعْظَمَ أَجْمَاعًا (۲۰:۷۳) وہی زیادہ بہتر ہے اور اس کا اجر بہت بڑا

ہے۔

دوسرے الفاظ میں اس کا مطلب یہ ہوا گویا اسلام ایک آدمی کو جو اخلاقی تعلیم دیتا ہے وہ یہ ہے کہ اس دنیا میں آدمی کے پاس جو کچھ ہے وہ اس نے استعمال کر لیا تو وہ اس دنیا میں استعمال ہو گیا۔ یہاں اپنی ذات پر خرچ کر لیا یا دنیا کی خاطر جو کچھ خرچ کر لیا وہ یہاں ختم ہو گیا۔ اس سے کسی اجر کا سوال آگئے نہیں ہوگا۔ جو کچھ آگے چل کر آدمی کے کام آنے والی چیز ہے وہ مال، وہ محنت اور وہ کوششیں ہیں جو دنیا کی زندگی میں اللہ تعالیٰ کی رضا کے لیے، اس کے دین کی سر بلندی کے لیے اور خلق کی بھلانی کے لیے آدمی کرتا ہے۔ یہ وہ چیز ہے جو آگے جانے والی ہے اور آگے محفوظ رہنے والی ہے۔ اگر ایک آدمی نے اپنے عیش کے لیے بہت شان دار محل بنالیا ہے جس وقت

وہ مرے گا وہ محل یہاں چھوڑ جائے گا۔ وہ محل وہاں منتقل ہونے والا نہیں ہے۔ البتہ جو بھلائی انسان نے اس دنیا میں کی ہے، اللہ کی راہ میں جو نیک کام کیے ہیں، یہ سارے کام آگے منتقل ہونے والے ہیں۔ یہ ضائع ہونے والے نہیں ہیں۔ یہ محض ایسا نہیں ہے کہ موت کی ایک بھکی کے ساتھ سب کچھ تم ہو گیا اور آگے کچھ نہیں ہے، بلکہ وہ آگے محفوظ رہنے والے ہیں۔ اسی لیے فرمایا گیا کہ جو کچھ تم نے آگے بھیجا ہے، وہی زیادہ بہتر ہے اور اس کا اجر زیادہ ہے۔ دنیا میں آدمی جو کچھ خرچ کرتا ہے، فرض کیجیے کہ اپنی نیک نامی کے لیے خرچ کرتا ہے، تو اس کو اس کا اجر مل گیا اور نیک نامی ہو گئی یا اس کی شہرت ہو گئی، تعریفیں ہو گئیں۔ یہ یہاں اس کا اجر ہو گیا۔ اب آگے اس کے کسی اجر کا کوئی سوال نہیں پیدا ہوتا۔ اس کے مقابلے میں جس آدمی نے خدا کی راہ میں خرچ کیا ہے اس کے اجر کی کوئی انتہا نہیں، وہ کبھی ختم ہونے والا نہیں ہے۔ وہ ہمیشہ باقی رہنے والا اجر ہے اور ترقی کرنے والا ہے۔

یہ اس لیے ہے کہ ایک مرتبہ رسول اللہ صلی اللہ علیہ وسلم نے صدقہ کرنے کے لیے ایک بکری ذبح کروائی اور وہ تقسیم ہو گئی اور تھوڑا سا گوشت باقی نہیں گیا۔ جب آپ گھر تشریف لائے تو آپ نے گھر والوں سے پوچھا کہ کیا بکری ساری تقسیم کردی گئی ہے؟ گھر والوں نے عرض کیا کہ ساری تقسیم کردی گئی ہے لیکن کچھ تھوڑا سا گوشت بچا ہوا ہے۔ آپ نے فرمایا کہ جو کچھ تقسیم کر دیا گیا ہے وہ بچا ہوا ہے، یہ بچا ہوانہ نہیں ہے۔ جو اللہ کی راہ میں تقسیم کر دیا گیا وہ اصل میں بچا ہوا ہے۔ یہ اسلام کی قدریں ہیں۔ اس معاملے میں اسلام کا نقطہ نظر یہ ہے کہ وہ چیز جو اللہ کی راہ میں آدمی نے خرچ کی وہ ضائع نہیں ہو گی بلکہ وہ محفوظ رہے گی۔ جو وہ اپنی ذات پر خرچ کرتا رہا ہے، یا اپنی اغراض پر، یا مغافلات اور خواہشات پر خرچ کرتا رہا ہے، البتہ وہ ضائع ہوں گی۔

نیکی کے بعد استغفار

وَإِنْتَغْفِرُوا لِلّٰهِ طَالِبٌ لِّلّٰهِ غَفُورٌ وَّجِيءُ بِۚ (۲۰: ۳۵) اللہ سے مغفرت مانگتے

رہو، بے شکر اللہ بڑا غفور و رحیم ہے۔

اب یہ دیکھیے کہ ان نیکیوں کا حکم دینے کے بعد فرمایا جاتا ہے کہ اللہ تعالیٰ سے استغفار کرلو۔ آدمی راتوں کو تہجد کی نماز بھی پڑھ رہا ہے، اللہ کی راہ میں جنگ بھی کر رہا ہے، اللہ کی راہ میں نمازیں

بھی قائم کر رہا ہے، زکوٰۃ بھی دے رہا ہے اور قرض حسن بھی دے رہا ہے۔ یہ سب کچھ کرنے کے بعد فرمایا جاتا ہے کہ اللہ سے استغفار کرو، یعنی گناہ پر ہی اللہ سے استغفار نہ کرو بلکہ نیکیوں پر بھی استغفار کرو۔ یہ ہے اسلام کا نقطہ نظر! یہ نہیں ہے کہ اس بھروسے پر اطمینان سے گناہ کرو کہ اللہ معاف کر دے گا۔ گناہ کرو اور آکر توہہ اور استغفار کرو۔ یہ اسلام کا نقطہ نظر نہیں ہے۔ اللہ کی راہ میں نیکیاں کرو، جانیں لڑاؤ اور راتوں کو کھڑے رہو اور پھر استغفار کرو۔

استغفار کیا ہے؟ استغفار کے اصل معنی ہیں: جسم پوشی کی درخواست کرنا۔ مغفرت کہتے ہیں درگزر اور جسم پوشی کو کہ کسی سے کوئی قصور ہو گیا تو اسے معاف کر دیا۔ اس کے قصور کو نہ دیکھا اور ویسے ہی درگزر کر دیا۔

جسم پوشی کی درخواست کرنا یہ ہے کہ ہم سے جو کچھ ہو سکا حضور وہ خدمت ہم نے انجام دے دی۔ اس میں جو کچھ کوتا ہی ہے اس سے درگزر فرمائیے۔ ایک مومن کا کام یہ نہیں ہے کہ نیکی کرنے کے بعد غرور اور فخر میں بیٹلا ہو کہ میں اتنا بڑا نیک آدمی ہوں۔ تجدید کی نماز پڑھے اور غرور میں بیٹلا ہو جائے۔ یہ اس بندے کا کام نہیں ہے جو راتوں کو تجدید کی نماز پڑھتا ہو۔ یہ مومن کا کام نہیں ہے۔ جس آدمی کے دل میں یہ کبر اور فخر پیدا ہو گیا تو اس نے اپنی تجدید کو ضائع کر دیا۔ جس آدمی کے دل میں نیکی کرنے کے بعد یہ خیال پیدا ہوا کہ میں تو بڑا نیک آدمی ہوں، حقیقت میں وہ بدآدمی ہے۔ وہ نیک آدمی نہیں ہے۔ اس نے اپنے اس غرور کی وجہ سے سب کچھ ضائع کر دیا۔

سچے مومن کی شان یہ ہے کہ اللہ کی راہ میں اپنی جان لڑانے، مال خرچ کرنے اور محنتیں کرنے کے بعد پھر اللہ سے مغفرت کی دعا کرے کہ جو کچھ میرا فرض تھا میں وہ انجام نہیں دے سکا۔ جو مجھے کرنا چاہیے تھا وہ نہیں کر سکا۔ جو کچھ عمل میں نے کیا ہے اس میں بیسیوں کوتا ہیاں اور بیسیوں قصور ہیں۔ اگر آپ درگزرنہ کریں گے تو یہ سب کچھ ضائع چلا جائے گا۔ آپ درگزر فرمائیں اور جسم پوشی فرمائیں تو توبہ قبول ہو سکتا ہے ورنہ میں جو تجھہ لا یا ہوں وہ اس قابل نہیں ہے کہ آپ کی بارگاہ میں قبول ہو۔ یہ ہے نیکیاں کرنے کے بعد استغفار کرنے کا مفہوم۔

استغفار ہی تمام نیکیوں کو حقیقت میں نیکی بناتا ہے۔ اگر نیکی کرنے کے بعد استغفار نہ ہو تو وہ حقیقت میں نیکی نہیں بنتی۔ نیکی اس وقت بنتی ہے جب آدمی خدمت بجالانے کے بعد بجائے

غور کے انکسار میں بنتا ہوتا ہے، اور زیادہ اللہ تعالیٰ کے آگے جھلتا ہے، اور زیادہ اللہ تعالیٰ سے مغفرت اور تربیت کی درخواست کرتا ہے۔

بِسْمِ اللّٰهِ الرَّحْمٰنِ الرَّحِيْمِ (۷۳: ۲۰) یقیناً اللّٰهُ تَعَالٰی درگز فرمانے والا ہے اور رحم

فرمانے والا ہے۔

یعنی جو لوگ بھی اللہ تعالیٰ کے آگے عاجزی سے جھکنے والے ہیں اللہ تعالیٰ بھی ان کے ساتھ درگز اور چشم پوشی ہی کا معاملہ کرتا ہے۔ اللہ تعالیٰ کا اپنے بندوں کے ساتھ معاملہ و فضیلہ کا ہے: ایک وہ بندے جو اللہ کے مقابلے میں گھمنڈ اور انتکبار اختیار کرتے ہیں، ان کے ساتھ اللہ کا معاملہ بے حد سختی کا ہے۔ جو خدا کے مقابلے میں کبرا اختیار کرے، اس کے مقابلے میں اپنی ناک کو بڑا سمجھے، اور اس کے مقابلے میں گھمنڈ برte، اس کے ساتھ پھر اللہ کا معاملہ بڑا سخت ہے۔ اس کے برعکس جو شخص عاجزی اختیار کرے اس کے ساتھ اللہ تعالیٰ کا معاملہ بے انتہا نرمی، رحمت اور مہربانی کا ہے۔ اسی لیے فرمایا کہ عاجزی اختیار کرو اور استغفار کرو تو اللہ تعالیٰ تمہارے ساتھ درگز کرنے والا ہے۔ (کیسٹ سے تدوین: امجد عباسی)
